

Sri Raama Ashtakam 1

శ్రీ రామాష్టకం 1

భజే విశేషసుందరం సమస్తపాపఖండనం |

స్వభక్తచిత్తరంజనం సదైవ రామమద్వయం || 1

||

జటాకలాపశోభితం సమస్తపాపనాశకం |

స్వభక్తభీతిభంజనం భజే హ రామమద్వయం || 2

||

నిజస్వరూపబోధకం కృపాకరం భవాఽపహం |

సమం శివం నిరంజనం భజే హ రామమద్వయం

|| 3 ||

సదా ప్రపంచకల్పితం హ్యనామరూపవాస్తవం |

నిరాకృతిం నిరామయం భజే హ రామమద్వయం

|| 4 ||

నిష్ప్రపంచ నిర్వికల్ప నిర్మలం నిరామయం |

చిదేకరూపసంతతం భజే హ రామమద్వయం || 5

||

భవాబ్ధిపోతరూపకం హ్యశేషదేహకల్పితం |

గుణాకరం కృపాకరం భజే హ రామమద్వయం ||

6 ||

మహాసువాక్యబోధకైర్విరాజమానవాక్పదైః |

పరం చ బ్రహ్మ వ్యాపకం భజే హ రామమద్వయం

|| 7 ||

శివప్రదం సుఖప్రదం భవచ్ఛిదం భ్రమాపహం |

విరాజమానదైశికం భజే హ రామమద్వయం || 8

||

రామాష్టకం పఠతి యః సుఖదం సుపుణ్యం

వ్యాసేన భాషితమిదం శృణుతే మనుష్యః |

విద్యాం శ్రీయం విపులసౌఖ్యమనంతకీర్తిం

సంప్రాప్య దేహవిలయే లభతే చ మోక్షం || 9 ||

ఇతి శ్రీవ్యాస ప్రోక్త శ్రీరామాష్టకం |